

## प्रार्थना

कूजन्तं राम रामेति मधुरं मधुराक्षरम्  
आरुह्य कविता शाखां वन्दे वाल्मीकि कोकिलम् ॥

मनोजवं मारुततुल्यवेगं जितेन्द्रियं बुद्धिमतां वरिष्ठम्  
वातात्मजं वानरयूथमुख्यं श्रीरामदूतं शिरसा नमामि ॥

बुद्धिर्बलं यशो धैर्यं निर्भयत्वम् अरोगता  
अजाड्यं वाक् पटुत्वं च हनुमत् स्मरणात् भवेत् ॥

ॐ सहनाववतु सहनौ भुनक्तु सहवीर्यं करवावहै  
तेजस्विनावधीतमस्तु मा विद्विषावहै ।  
ॐ शान्तिः शान्तिः शान्तिः ॥

सिद्धिः साध्ये सतामस्तु प्रसादात्तस्य धूर्जटेः ।  
जाह्नवीफेनलेखेव यन्मूर्ध्नि शशिनः कला ॥